

سلسلہ خطبات جمعہ

* حضرت مولانا حافظ محمد انوار الحسن
ضبط و ترتیب: حافظ محمد سلمان الحسن انوار

اعمال صالح کے دینی اور اخروی فوائد اور شمرات

نحمدہ، و نصلی علی رسول الکریم اما بعد۔ قال اللہ تعالیٰ فی کلامہ
المجيد فاقْتُلُوا اللہ ما مَا سْتَعْطِعْتُمْ وَ اسْمَعُوا وَ اطِّبِعُوا وَ افْقُوْا خَيْرَ الْأَنْفُسِكُمْ وَ مَنْ يُوقَ
شَحْ نَفْسَهُ فَأَوْلَیْكُمُ الْحَمْلَةِ حَوْنَ (تفابن) وَ قَالَ عَلَيْهِ الْأَصْلُوْةُ وَ السَّلَامُ مَا نَقْصَبْتُ
الصِّدْقَةَ مِنْ مَالٍ وَ مَا زَادَ اللَّهُ بِعْفُوَ الْأَعْزَأْ وَ مَا تَوَاضَعَ أَحَدُ لِلَّهِ الْأَرْفَعُهُ اللَّهُ (مسلم)
گزشتہ جمعہ کو رہ آیت و حدیث کے ضمن میں اخروی و بعد ازا مرگ درجات جو کہ اللہ کی راہ میں خرچ کرنے
والوں کیلئے مقرر تھے کا ذکر ہوا آج ان ہی اعمال صالح کی دینی و ظاہری اثرات و فوائد کا ذکر کرنے کی کوشش کروں گا۔
ترتی و بقا کے اسباب

ہر چیز کی ترقی و بقاء اور نشوونما کے لئے دو سبب ہوتے ہیں ایک ظاہری اور دوسرا باطنی۔ مثلاً اگر ہم پا میں کہ
ہمارا بدن چست تدرست اور صحت مندر ہے تو اس کا ظاہری سبب تو یہ ہے کہ اچھی خوراک، اچھی فضاء، مناسب آرام اور
ورزش وغیرہ جیسی اشیاء و امور سے اپنے بدн کو صحت مندر کر لیتی عمر میں اضافہ کیا جائے جب کہ عمر کی درازی کا ایک
حقیقی و باطنی سبب مرشد عالم صلم نے بھی بیان فرمایا ہے کہ اس نیک عمل پر اگر چلنے کی کوشش کی جائے تو یہی عمل نہ صرف
آخرت کے فوز و فلاح کا ذریعہ ہے بلکہ عمر میں زیادتی کا حقیقی سبب بن سکتا ہے جس سے معلوم ہوتا ہے کہ ہر عمل خواہ وہ
خیر کا ہو یا شر اور برائی کا ہو عمل کرنے والے پر اپنا اثر چھوڑتا ہے مثال کے طور پر اسلام کے اعلیٰ ترین حسن معاشرت کے
صرف ایک شبہ قربابت داری، اور صدر حجی ہی کو لیجھے کر ایک رشته دار جب دوسرے رشته دار جس کے ساتھ اس کے رحم کا
رشتہ ہے کے مصائب و ضروریات میں اس کے کام آتا ہے اس کے ظاہری و تمدنی فوائد کا تو شمار ہی ناممکن ہے سب سے

* استاذ حدیث و نائب مہتمم جامعہ دارالعلوم خانیہ اکوڈہ خٹک

بڑا فائدہ جس کے لئے ہم دن رات مختلف اصول اپنا کر حاصل کرنے کی کوشش کرتے ہیں اور وہ ہے عمر کی زیادتی و فراخی رزق وہ اسی دینی اصول صدر حجی کے ذریعہ ہی حاصل ہو سکتے ہیں:
رزق میں برکتیں:

حضرت اکرم صلی اللہ علیہ وسلم کا ارشاد ہے: عن انس بن مالک عن رضي اللہ عنہ قال قال رسول اللہ

صلی اللہ علیہ وسلم من احب ان يبسط له فی رزقه و ينما له فی اثره فليصل رحمة

”رسول صلی اللہ علیہ وسلم نے فرمایا جو شخص چاہتا ہے کہ اس کے رزق میں فراخی و وسعت ہو اور اس کی موت میں تاخیر کی جائے یعنی عمر دراز ہو تو اس کو چاہیے کہ اپنے رشتہ داروں کے ساتھ حسن سلوک و احسان کرے۔“

گویا جو قرابت داروں کا حق ادا کرتا ہے ان کی خبر گیری میں مصروف اور ان کے مصائب میں فکر مند ہو کر ان کے ارادت کی سعی کرتا ہے تو اللہ تعالیٰ اس کے عوض اس کی روzi کو کشاوہ کر کے اس کی عمر کو بھی بڑھاتا ہے بلکہ قربت داروں کے حقوق کی ادائیگی پر حضور ﷺ نے زور دیتے ہوئے یہاں تک فرمایا کہ جو مسلمان صدر حجی کا پابند ہے وہ اللہ سے اپنا تعلق جوڑتا ہے اور جو قاطع رحم ہے وہ صرف اسلامی معاشرہ و رشتہ داروں میں محبوب اور معتب ہی نہیں بلکہ اللہ سے بھی اپنا رشتہ توڑتا ہے۔ ارشاد نبوی ہے: الرَّحْمَم معلقة بالعرش تقول من وصلني و صله،

الله و من قطعني قطعنه اللہ۔ (بخاری)

”رحم انسانی اور قربت داری نے عرش رحمان کو پکڑ کر کہا کہ جو مجھ سے ملائے گا تعلق جوڑے گا اللہ اس کو

اپنے آپ سے ملائے گا اور جو مجھے کاٹے گا اس کو رب العزت کاٹے گا۔“

صدر حجی:

پھر اسلام کی فراخ دلی کو دیکھئے کہ اگر کوئی رشتہ دار اپنے حق کو ادا نہیں کرتا تو اس کے دوسرا قربت دار اور عزیز کو یہ مناسب نہیں کریں یہی اپنی صدر حجی کے حق کو ادا نہ کرے بلکہ دراصل صدر حجی اس کا نام ہے کہ جو عزیز کے حق کو ادا نہ کرے اس کے حق کو ادا کیا جائے حضورؐ تعلیمات یہ ہیں کہ صل من قطعک واعف عن من ظلمک کہ اس کے ساتھ صدر حجی کا رشتہ قائم کیا جائے جو اس رشتے کو توڑتا ہے اور جو تیرے ساتھ ظلم و زیادتی کرے اسے معافی دی جائے۔ دوسری جگہ ارشاد ہے: لیمن الواصل بالمسکافی و لکن الواصل اذا قطعت رحمة و صلها۔ (بخاری) ”جو بدلت کے طور پر صدر حجی کرتا ہے وہ دراصل صدر حجی کا حق ادا کرنے والا نہیں بلکہ توڑے ہوئے رشتہ کو جوڑنے والا دراصل صدر حجی کرنے والا ہے۔“

یعنی دنوں احادیث کا مطلب یہ ہوا کہ اگرچہ زیادتی کرنے والے کا بدلہ اس کے زیادتی کے برابر اس کو مزرا دینے کا جواز بھی شریعت میں فاعتعدوا علیہ بمثیل ما اعتدی علیکم کی صورت میں ہے مگر برا جو مرتبہ تب

ہے جب آپ پر ظلم کیا جائے اور اس کو معافی دی جائے کیونکہ معافی بھی انقام کی بہترین شکل ہے۔ زیادتی کرنے والا مخالف کے اس اعلیٰ سلوک سے متاثر ہو کر آئندہ ظلم و زیادتی سے شاید رک جائے۔ معافی کی شکل میں اس زیادتی کا بدلہ اجر و ثواب کی صورت میں اللہ دے گا اور خود بدلہ لینے کی صورت میں ثواب واجر کی توقع ہی نہیں اس کی مثال تو اس راہ چلتے ہوئے شخص کی ہے کہ جسے راستے میں گذھے نے لات مار دی اور جواب میں یہ شخص بھی گدھے کولات مار دے۔ زیادہ سے زیادہ بھی کہا جائے گا۔ کراہ گز بھی گدھے کا ہم پلہ وہم مشرب ہوا۔

صدقة سے مال برداشتا ہے:

بات ہو رہی تھی صدقہ کی کہ اس سے مال میں کمی نہیں ہوتی بلکہ مال اس سے برداشتا ہے کیونکہ مال و دولت کے برداشتے اور اس میں اضافہ کے لئے کئی اسباب ظاہر یہ لوگ اختیار کرتے رہتے ہیں کوئی سرمایہ کاری و تجارت کرتا ہے اور کوئی نوکری و کارخانہ سازی۔ غرض مال کے برداشتے کیلئے بے شمار حلبوں و مداری پر عمل کیا جاتا ہے اور ایک حقیقہ بب و ذریعہ حضور اکرمؐ نے بھی خطبہ کے ابتداء میں ذکر وہ حدیث میں ارشاد فرمایا ہے کہ: **نماذج قصص الصدقة من مال۔ ک صدقۃ کرنے سے مال میں کمی نہیں آتی بلکہ اضافہ ہوتا ہے اگرچہ ظاہر میں دینے والے کامال کم ہو جاتا ہے مگر حقیقت میں دنیا و آخرت میں اسکا بدل اللہ تعالیٰ اجر و ثواب کی صورت میں دیکھا اس کو مزید بنا دیتا ہے۔**

صدقات دینے سے مال میں اضافہ کی کئی بشارتیں احادیث میں دی گئی ہیں مثلاً وہ شریف کی ایک حدیث قدی میں فرمایا گیا ہے کہ اے بنی آدم تو خرچ کرو تھجھ پر خرچ کیا جائے گا یعنی جو کچھ بھی تم اللہ کی رضا کے لئے خرچ کرو گے مال میں کمی اور اس کا تلف ہونے کا تصور مت کرو دنیا میں بھی اللہ دروسوں کے ذریعہ تمہارے اور خرچ کرنے کا انتظام کر دے گا۔ مثلاً ملازمت میں ترقی، زراعت کے ذریعہ فصل میں اضافہ کاروبار و تجارت میں منافع کی شکل میں اس کا بدلہ اس سے کہیں بڑھ کر تھجھ کو دے دیا جائے گا۔

فرشتوں کی دعا:

اللہ کی راہ میں خرچ کرنے والوں کے مال میں اضافہ کے لئے انسان کیافر شتے تک دعا کرتے ہیں۔ حضور ﷺ کا فرمان ہے: **مامنْ يوْمَ تُصْبِحُ الْعِبَادُ فِيهِ الْأَمْلَكَانَ يَنْزَلُنَّ مِنَ السَّمَاءِ فَيَقُولُونَ أَحَدًا هُمَا اللَّهُمَّ اعْطِهِمَا اللَّهُمَّ اعْطِهِمَا خَلْفًا وَيَقُولُ الْآخَرُ اللَّهُمَّ اعْطِهِمَا تَلْفًا۔** (بخاری۔ سلم)

”روزانہ ہر صبح دو فرشتے اترتے ہیں ایک یہ دعا دیتا ہے کہ یا اللہ تو تھجھ اور خرچ کرنے والے کو مال میں زیادتی اور برکت دے اور دوسرا کہتا ہے کہ نہ دینے والے کنجوس اور بخیل کے مال میں کمی کر کے اس کو برپا کر دے۔“

ظاہر ہے کہ یہ دعا بددعا آخرت کے لئے نہیں اسی دنیا کے بدل و خلاف کا معاملہ ہے پھر ایک دوسری روایت میں ارشاد ہے کہ آپ نے فرمایا کہ خرچ کرو حباب کتاب کے چکر میں نہ پڑو رہے خدا بھی تم کو مزید دینے کے بجائے

حساب و کتاب کا معاملہ شروع کر دے گا اور جمع کرنے کی بیماری میں جتنا نہ ہو کہ اللہ مجھی اپنا ہاتھ روک لے بلکہ اپنی طاقت و استطاعت کے مطابق جو کچھ کم از کم ہو سکے اللہ کی راہ میں دے سکتے ہو ضرور دیتے رہو۔ کیونکہ صدقات دینے سے دنیا میں بھی مال میں اضافہ و برکت پیدا ہونے سے کمی کا نظر یہ باطل ہو جاتا ہے اور یہ دعویٰ مفروضے پر بنی نہیں بلکہ محسن انسانیت کی ایک حدیث جو امام مسلم لائے ہیں اس دعویٰ کی تصدیق کے لئے بہترین دلیل ہے حضور قریب ماتے ہیں کہ ایک دیندار شخص اپنی زمین کی پیداوار کے حصے کر کے ایک حصہ اپنے اور اپنے اہل و عیال کے استعمال کے لئے چھوڑتا اور ایک حصہ اللہ کے راستے میں صدقہ کرنے کے لئے جدا کر کے مستحقین میں تقسیم کر دیتا تھا جس کی وجہ سے اس، کہیت صدقہ نہ کرنے والوں کے مقابلہ میں زیادہ سر بزرو شاداب اور فضل میں برکت ہو کر پیداوار بھی زیادہ ہوتا۔ اگر اس کے اپنے حصہ کے پانی سے اس کا فضل کی سیرابی نہ ہوتی تو دوسرا جگہ پانی پر اس کے کہیت میں آ جاتا ایک دفعہ ایک شخص جنگ میں جارہا تھا کہ اچانک کوئی بادلوں کو آواز دے کر کہہ رہا ہے کہ "اسق حدیقة فلاں" فلاں نیک شخص کے باغ کو سیراب کر دو۔ چنانچہ اسی بادل نے اس باغ سے ہٹ کر ایک پھر لیلی زمین پر خوب بارش بر سائی وہ پانی بہہ کر ایک ایسی نہر میں گراجوں شخص کے باغ کو سیراب کرتا تھا۔ یعنی آواز سننے والا شخص پانی کے ساتھ ساتھ جارہا ہے تاکہ دیکھے کہ یہ کیا ہو رہا ہے۔ یہ پانی اس باغ میں ٹالیوں کے ذریعے ہوئی چیز گیا۔ دیکھا کہ باغ میں ایک آدمی اس پانی کو درختوں کی جڑوں میں تقسیم کر رہا ہے اس راہ گیرنے اس شخص سے نام پوچھاتا نے پر معلوم ہوا کہ یہ ہی نام ہے جس کی طرف غصیٰ آواز میں نام لے کر بادل کو پانی بر سانے کا حکم دیا گیا تھا۔ باغ کے مالک نے اس شخص سے اپنے نام کے پوچھنے کی وجہ چانی چاہی کہا پہ میر انعام کیوں پوچھ رہے ہیں؟ تو اس مسافر نے کہا کہ اسی سمعت صرفتی السحاب الذین هذا ماء، یعنی میں نے اسی بادل سے جس کا یہ پانی ہے ایک آواز نیتی کہ فلاں شخص کے باغ کو سیراب کر دو۔ آپ کا نام معلوم ہونے پر وضاحت ہوئی کہ آپ ہی کا نام بتایا گیا تھا۔ آڑاپ کیا عمل کرتے ہیں کہ بادلوں کو بھی حکم ہوتا ہے کہ دور برس کر پانی آپ کے باغ کو پہنچایا جائے۔ اس دیندار شخص نے کہا کہ میں اس باغ کی آمدی کے تین حصے کر دیتا ہوں ایک حصہ اپنے اور بچوں کے استعمال کے لئے ایک حصہ باغ کے اخراجات اور تیرا حصہ اللہ کی راہ میں خرچ کرنے کے لئے مخصوص کر دیتا ہوں آپ کو اس واقعہ سے اندازہ ہوا ہو گا کہ اسی ایک عمل صدقہ کی برکت سے دنیا ہی میں اس کی پیداوار اور آمدی دوسروں کے مقابلہ میں زیادہ ہو جاتی ہے۔

اسلام کے اصول اتفاق:

صدقہ کے بارے میں یہ بات ذہن نشین ہوئی چاہیے کہ کوئی یہ سمجھے کہ اتفاق فی سبیل اللہ صرف بڑھے سرمایہ داروں اور دولتندوں ہی کا کام ہے متوسط اور غریب لوگ اس سے مبرائیں۔ اسلام کے اصول اتفاق کا مقصد یہی ہے کہ دوسرے سے لینے کی بجائے نظر کم از کم جو کچھ ہو سکے دینے پر بھی ہوئی چاہیے خواہ حقیری شی کیوں نہ ہو۔

حضرت ابو ہریرہؓ نے حضور سے پوچھا کہ محبوب خدا سب سے بہتر صدقہ کون سا ہے؟ آپؐ نے فرمایا غریب آدی اپنی محنت و مشقت سے پیدا کر کے کسی کو جو کچھ دے دے وہی بہتر و افضل صدقہ ہے۔ اسی اصولی صدقہ فی سبیل اللہ کو عام کرنے کے لئے آپؐ نے فرمایا جب سالن پکاؤ اور زیادتی کا امکان نہ ہو تو پانی ہی زیادہ کرو کر ہمسایوں اور ان لوگوں کی بھی رعایت اور دلچسپی ہو سکے جن کے ہاں کچھ بھی پکانے اور سانے کے لئے نہیں اگر یہ بھی نہ ہو سکے تو صدقہ کے زمرہ میں یہ بھی آتا ہے کہ ایک مخدود رونا تو ان شخص کے ساتھ اس کام میں جس کا کرنے سے وہ مخدود ہو مدد کر کے اس کا ناکمل کام کو پایہ تکمیل تک پہنچایا جائے حتیٰ کہ کسی کو اچھی بات اور کام کا امر دنیا یا کسی کو بری بات سے منع کرنا، بچانا بھی صدقات میں شامل ہیں۔

یہ بات واضح ہو گئی کہ صدقات کرنے سے مال میں کم نہیں بلکہ دنیا میں بھی زیادتی ہوتی ہے اب ذرا اس طرف دیکھیں کہ عالم حشر میں صدقات کی زیادتی کی کیا صورت ہو گی۔

قبوں میں اعمال صالح تحفظ کریں گے:

جیسے کہ پہلے بھی ایک موقع پر ذکر کر چکا ہوں کہ قبر میں دفنانے کے بعد جب چاروں طرف سے خفاک عذاب اپنی طرف آتے ہوئے نظر آ کر لرزہ طاری ہو گا تو ایک طرف سے نماز دوسرا طرف سے روزہ سرکی طرف سے قرآن اور پاؤں کی طرف سے یہی صدقہ و خیرات حافظ بن کر دوڑتے ہوئے عذاب کو روکیں گے۔

حضور اقدس کافرمان ہے کہ قیامت کے دن ایک شخص قبر سے جب اٹھے گا تو اسکے سامنے جبل احمد کے برابر نیکیوں کا ایک پہاڑ آئے گا یہ پوچھئے گا یہ کیا ہے اسے بتایا جائے گا کہ یہ تمہاری نیکیاں ہیں وہ حیران ہو کر سوچے گا کہ یا اللہ تعالیٰ نیکیاں کہاں سے آئیں، میں نے اتنے زیادہ اعمال صالح کا ارتکاب ہی نہیں کیا۔ جواب میں اسے بتایا جائے گا کہ انسان یہی بھور ہے جو اپنی حلال کمائی سے تم نے اللہ کی راہ میں خرچ کی اسے اللہ نے ترقی دے کر اتنا بڑھادیا کہ پہاڑ کی شکل اختیار کر کے اب تیرے سامنے موجود ہے۔ اور اس کے بدلے اب اللہ تم کو اپنے انعامات سے نوازے گا اور اسی طرف اللہ جل جگہ نے واضح اعدام میں اپنے اس فرمان میں اشارہ بھی فرمایا کہ

سود اور صدقہ میں فرق:

یمحق اللہ الربی او یربی الصدقات کہ اللہ تعالیٰ سود کو مٹاتا ہے اور صدقات کو بڑھاتا ہے۔ مفتی اعظم پاکستان حضرت مولانا مفتی محمد شفیع "اس آیت کے ضمن میں اپنی تفسیر معارف القرآن میں لکھتے ہیں کہ سود اور صدقہ دونوں کی حقیقت میں بھی تضاد ہے ان کے نتائج بھی متفاہ اور اکثر ان دونوں کاموں کے کرنے والوں کی نیت میں بھی تضاد ہوتا ہے۔

حقیقت کا تضاد تو یہ کہ صدقہ میں مسلمان بغیر معاوضہ کے اپنا مال دوسرا کو دیتا ہے اور سود میں بغیر معاوضہ

کے دوسرا ہے کامال لیا جاتا ہے۔ اور دونوں کے کرنے والوں کی نیتوں کا تضاد یہ کہ صدقہ کرنے والا گھنٹہ اللہ کی رضا اور ثواب آخرت کے لئے اپنے مال کو ظاہری طور پر کم کرنے کا فیصلہ کرتا ہے جب کہ سود لینے والا اپنے موجودہ مال پر ناجائز اور حرام زیادتی کا خواہش مند ہوتا ہے۔

متارج کا تضاد ہونا قرآن کی اسی مذکورہ آیت سے واضح ہوا کہ اللہ تعالیٰ سود سے کامے مال کو مٹا دیتا ہے اور صدقہ کرنے والے کے مال اور اس کی برکت کو بڑھادیتا ہے جس کا خلاصہ یہ ہوا کہ مال کی زیادتی کی حوصلہ کرنے والے کا مقصد پورانہ ہوا اور اللہ تعالیٰ کی راہ میں اپنے کامل کو خرچ اور کم کرنے والے کے مال میں برکت پیدا ہو کر اس کے مال اور اس کے ثرات و اجر میں اضافہ ہو جاتا ہے۔

آیت کریمہ میں سود کے مٹانے اور صدقہ کو بڑھانے کا مطلب بعض مفسرین نے یہ بیان کیا کہ اس مٹانے اور بڑھانے سے مراد آخرت کو مٹانا اور بڑھانا ہے کہ سود خور کامال آخرت میں اس کے کسی کام نہ آئے گا بلکہ اس کیلئے عذاب کا سبب بن جائے گا اور خیرات کرنے والوں کا مال ان کے لئے آخرت کی ابدی نعمتوں کا ذریعہ بن جائے گا۔ یقیسیر بھی انتہائی اہم اور موقع محل کے مناسب ہے۔ مگر اس کی زیادتی کے اثرات اس دنیا میں نہیاں ہیں اکثر و بیشتر سود خور کا پورا پورا مال راس المال سمیت غرق اور ڈوب جاتا ہے اور اگر کہیں ظاہری طور پر نقصان سے فیکر مال میں سود کے ذریعہ اضافہ ہو بھی گیا اور دنیا کی ساری مادی آسانیوں کی سود خور کو میسر بھی آگئیں تو وہ اطمینان و سکون جو حلال و جائز طریقوں سے دولت حاصل کرنے والے شخص کو میسر ہے وہ اسے کہاں۔ آج اگر آپ کو کسی پیشہ ویڈ ڈاکٹر کے پاس جانے کا اتفاق ہو تو معانج کا پاس میں یوں ایسے سود خور سا ہو کا مطیں گے جو قسم تم کی بیکاریوں میں بنتا ہو کر ڈیپریشن کا شکار ہوتے ہیں چند منٹ آرام کی نیند کو ترس ترس کر مصنوعی خواب آرام کے لئے بے شمار قسم کی خواب آور دو اؤں کا استعمال کرتے رہتے ہیں اللہ کی بے شمار عالیٰ ترین نعمتیں باوجود کروڑوں روپے کے مالک ہونے کے۔ ان پر بطور پر ہیز معانج کی طرف سے بند کر دی جاتی ہیں اور اللہ کی ہنگت کو صرف لپھائی ہوئی نظروں سے دیکھو تو سکتے ہیں مگر استعمال سے محروم ہو کر ان کا سود کے ذریعہ کمایا ہوا مال ان کے حق میں بے قدر و قیمت سرمایہ ہی رہا۔ اس سے بڑھ کر دولت کا مٹا اور کیا ہو گا۔

سودی نظام کا انجام:

آج کی دنیا کے ترقی یافتہ اور غیر شرعی تہذیب سے آ راستہ ممالک میں امریکہ و یورپ کا شمار سرفہرست ہے ان کے اقتصادیات کی عمارت کی بنیادیں سودی نظام پر قائم ہیں اور ہم میں بھی کئی کمزور عقیدہ کے مسلمان ان کی ظاہری ترقی سامان راحت، فیکٹریوں، کارخانوں کی فراوانی اور دولت کی ریل پیل کو سودی نظام کا کارنامہ قرار دے کر اپنے ممالک میں بھی اسی کافرانہ نظام کے اجزاء و بقاء پر مصروف رہ کر اس کو اپنی ترقی کا زینہ قرار دے رہے ہیں۔ لیکن اگر ان کے

اس حدائقی نظام سے مقاصدِ نظام کے تحقیقی وغیر جانبدارانہ جائزہ لیا جائے تو سود کی ٹکل میں انسانوں کا خون چوس چوس کراپاہابدن پالنے والوں کی ظاہری صورت اگرچہ پرکشش و آرستہ ہے مگر اندر سے ان کی حکومتوں کا پورا ڈھانچہ کھوکھلا ہو چکا ہے۔ ساری دولت پر چند گھنٹوں اور کمپینیوں کا قبضہ ہونے کے بعد ان ملکوں کے رہنے والوں کی اکثریت احسانِ محرومی کا شکار ہو چکے ہیں اور وہ اپنی فلاح کے لئے ایک اور فطرت و قدرت سے مقاصدِ نظام اشتراکیت کی طرف حرست بھری نگاہوں سے دیکھ رہے ہیں اپنے ہی نظام کے خلاف اندر ہی اندر لاوا پک رہا ہے اور بختست وریخت کا شکار ہو چکے ہیں۔ پسمندہ اور غیر ترقی یافتہ ملکوں پر اپنا سکہ اور بد بہ قائم رکھنے کے لئے جھوٹی اور معنوی ترقی کا ذہنڈوڑہ پیٹر رہے ہیں جب کہ اندر وہی طور پر اس نظام کی بدولت ان کا پورا اقتصادی و معاشی ڈھانچہ مغلوب ہو کر تباہی کے کنارے پہنچ چکا ہے اور سودی نظام کے علمبرداروں کے بڑے بڑے محقق اور مستشرق اپنے ملکوں و سودی نظام سے چھکا را دلانے کے لئے اسلام کے منصافانہ معاشی نظام کو اپنانے پر غور کر رہے ہیں۔ کیونکہ سودی کار و بار کی وجہ سے ان کے طویل و عربیض حدود سلطنت سست کر مختصر علاقوں میں محدود ہو کر رہ گئے ہیں۔ ہرسال لاکھوں تعلیم یافتہ افراد بے روزگاری کے ہاتھوں ڈاکر زنی، لوٹ مار جیسے جرائم کا مرتكب ہو رہے ہیں۔ امیر دن بدن امیر تین اور غریب اور پسمندہ الحجۃ غربت و افلاس کے اندر ہے اندر ہی اندر ہی اندر جا رہا ہے اور ان کو یقین ہو گیا ہے کہ سود کا آخری انجام دنیا میں بھی ذات و خواری کے علاوہ اور کچھ نہیں۔

اب آئیے ان لوگوں کی حالت و یکھنے جن کے لمح نظر صرف لوگوں کے خون چوس کراپنی تجویزوں کو بھرنانہ تھا کہ بلکہ اتفاق فی سبیل اللہ کی برکت سے فقر و فاقہ کے بعد ایسا وقت آیا کہ ہر ایک کے گھر میں لاکھوں لاکھوں درہم آئے۔ قیصر و کسری کے خزانوں کی چاہیاں ان کے قبضہ میں آئیں لوگ صدقات وصول والوں کو تلاش کرتے رہے کوئی لینے والا نہ ملتا۔ انہوں نے بھی مال کے بیچھے در در کی ٹھوکریں نہ کھائیں۔ اگر کسی کے پاس راحت و سکون کے اسباب کچھ کم بھی تھے مگر دولت مندوں سے زیادہ ہلکیان و سکون قلب ان کو حاصل رہے، کیونکہ ان کو یقین کامل تھا کہ ”مانقصت الصدقۃ من مال“ کی تبرصات آختر کے اعتبار سے تو بالکل واضح ہے دنیا کے اعتبار سے بھی اگر حقیقت سمجھنے کی کوشش کی جائے تو اس میں کوئی مشک و شبہ نہیں۔ اللہ جل جلالہ ہم کو بھی اتفاق فی سبیل اللہ کے جذبہ سے سرشار ہونے کی توفیق نصیب فرماؤں۔

العيون الصافية شرح مبني للكافيه (بشت)

ترتیب و تدوین: مولانا حافظ محمد احمد ثانی

افادات: مولانا حافظ محمد احمد ثانی

قیمت: روپے ۸۰

ضمانت: صفحات ۷۱۶